

अद्भुत अंटार्कटिका एवं यहाँ की पादप एवं जन्तु विविधता: एक संक्षिप्त परिचय

प्रतिभा गुप्ता

भारतीय वनस्पति सर्वेक्षण, पर्यावरण वन मंत्रालय एवं जलवायु परिवर्तन, भारत सरकार
आई0एस0आई0एम0, कोलकाता-700016, प0ब0, भारत

drpratibha2011@rediffmail.com

प्राप्त तिथि- 31.07.2016; स्वीकृत तिथि-11.09.2016

सार- अंटार्कटिका हिमाच्छादित, निर्जन, अद्भुत, अनोखा एवं विश्व का पाँचवा सबसे बड़ा महाद्वीप है। वास्तव में यह प्राकृतिक रूप में प्रकृति का अनुपम उपहार है। मुझे भारतीय वैज्ञानिक अभियान दल के साथ अंटार्कटिका के "लार्सेमान हिल्स" जाने का सुअवसर प्राप्त हुआ। लार्सेमान हिल्स 69°20' से 69°3' द० अक्षांस, 75° 55' से 76°30' पू० देशान्तर पर लगभग आधे रास्ते पर वेस्टफोर्ड हिल्स एवं आमरी आइस सेल्फ के मध्य अवस्थित है। यह तटीय, कम बर्फ वाला, विस्तृत भूदृश्य, सदृश्य क्षेत्र होने के कारण लार्सेमान हिल्स में मानवीय गतिविधियों को बढ़ावा मिला है एवं ऑस्ट्रेलियन रिसर्च बेस, चार्डनीस रिसर्च स्टेशन(जॉनशन) एवं रशियन रिसर्च स्टेशन(प्रोग्रेस) एक दूसरे स्टेशन से 3 किमी० के अन्दर पूर्व ब्रोकनीस में स्थापित होने के कारण इन रिसर्च स्टेशन के स्थापित होने के पश्चात् आधारभूत सुविधाओं में तेजी से विकास हुआ एवं वैज्ञानिक अनुसंधान तथा पर्यटकों के भ्रमण के परिणाम स्वरूप लार्सेमान हिल्स के इस क्षेत्र में पर्यावरण में बदलाव हुआ है जिसने इस क्षेत्र की जैव विविधता को प्रभावित किया है। अन्य महाद्वीपों की तुलना में अंटार्कटिका का पर्यावरण मानवीय गतिविधियों के लिये बहुत संवेदनशील है। यहाँ के वातावरण में पुनः सामान्य स्थिति में आने की कम प्राकृतिक क्षमता होती है। यह बदलाव यहाँ के पर्यावरण एवं जीवों की वृद्धि को प्रभावित करते हैं। लार्सेमान हिल्स ध्रुव दक्षिणी तटीय मरुद्वीप क्षेत्र में विविध पादप समूह एवं जन्तु समूह पाये जाते हैं। यहाँ के पादप एवं जन्तु समूह के अध्ययन से यह ज्ञात हुआ है कि यहाँ पादप में हरितोद्भिद, शैवाक एवं शैवाल पाये जाते हैं। शैवाल में मुख्यतः कॉसमेरियम, डायटम, डायनोफ्लेजीलेट्स एवं सायनोजीवाणु प्रेक्षित हैं। जन्तु समूह में स्नोपीट्रएल, विलसन स्टोम, साउथ पोल स्कुआ, इत्यादि पाये गये। इसके अतिरिक्त सील, ऐडली पैंगुईन और एम्परर पैंगुईन कभी-कभी लार्सेमान हिल्स क्षेत्र में दिखाई देते हैं। झीलों एवं जल स्रोतों में प्रोटोजोआ, प्लेटीहेलीमेन्थीस, रोटिफर, टार्डीग्रेड्स, निमेटोड्स आर्थोपोड्स, इत्यादि यहाँ से प्रतिवेदित हैं।

बीज शब्द- अंटार्कटिका, लार्सेमान हिल्स, पादप एवं जन्तु विविधता, जैव विविधता, स्वच्छ जलीय झीलें, पर्यावरण।

Amazing Antarctica and its plant and animal diversity: a brief introduction

Pratibha Gupta

Botanical Survey of India

Ministry of Environment Forests & Climate Change, Government of India

I.S.I.M. Kolkata-700 016, W.B., India

drpratibha2011@rediffmail.com

Abstract- Antarctica is the coldest, driest, amazing place and fifth largest continent of this world covered with ice. This is a gift of nature in natural form. I have got an opportunity to visit the Larsemann Hills, Antarctica during Indian Scientific Expedition to Antarctica. The Larsemann Hills (69°20'S to 69°30'S Latitude., 75°55'E to 76°30'E Longitude) is located approximately halfway between Vest fold Hills and Amery Ice Shelf on South-eastern coast of Prydz Bay. Human activities in Larsemann Hills is promoted due to its coastal location, ice free landscape, Australian summer research base (Law base), Chinese research station (Zhongshan) and Russian research stations(Progress) were established within the area of 3 km from each other on eastern broknes. After that there was rapid infrastructure development in the area and further scientific research and the potential for tourist visits resulted in notable localised alteration of the environment, ultimately affecting the biodiversity. The Antarctic environment / climate is highly susceptible to the impacts of human activities and has much less natural ability to recover from disturbance than the environment of other continents. These changes ultimately affect the environment and growth of organisms. Larsemann Hills represent the southernmost coastal oasis contains diverse flora and fauna. In flora -

Bryophytes, Lichens and Algae were observed. Among algae mainly Cosmarium, Diatoms, Dinoflagellates and Cyanobacterial mats were observed from different water bodies and terrestrial habitats. As far as fauna is concerned breeding sea bird like Snow petrels, Wilson's Storm Petrel, South polar Skuas was found. Besides this, Seals, Adelie Penguin and Emperor Penguin were occasionally observed in Larsemann Hills area. However, very little is known about the terrestrial micro fauna. In lakes and streams species of protozoans, platyhelminths, rotifers, tardigrades, nematodes, arthropods, etc. have been reported.

Key words- Antarctica, Larsemann Hills, Environment, Plant and Animal Diversity, Biodiversity, Freshwater Lakes.

1. **प्रस्तावना**— अंटार्कटिका हिमाच्छादित, अत्यन्त ठण्डा, सूखा एवं वातावरण में सूखापन आर्द्रता के बर्फ बनने के कारण होता है। विश्व का पाँचवा सबसे बड़ा महाद्वीप है। यह प्रकृति का सबसे बड़ा प्राकृतिक उपहार है। यह महाद्वीप वैज्ञानिकों को अध्ययन हेतु अपनी ओर आकर्षित करता है। यहाँ पर 1 दिसम्बर से 28 फरवरी तक गर्मी (गर्मी का अधिकतम तापमान 5–8°C रहता है), 1 मार्च से 30 नवम्बर तक सर्दियों का मौसम रहता है यहाँ 6 महीने का दिन एवं 6 महीने की रात होती है। यहाँ पर कोई भी स्थायी रूप से नहीं रह सकता।

2. **लार्सेमान हिल्स**— लार्सेमान हिल्स दक्षिणी ध्रुव का कम हिमाच्छादित, दक्षिण पूर्वी क्षेत्र है। इसके दक्षिण-दक्षिण पूर्वी क्षेत्र हल्की, लहरदार, स्थलाकृति मिलकर बर्फ से ढक जाती है। यह तीनों ओर से समुद्र से घिरा हुआ है। लार्सेमान हिल्स में दो मुख्य प्रायद्वीप हैं— स्टोनीस एवं ब्रोक्नीस साथ में अन्य प्रायद्वीप एवं फैले हुये दूर तटीय द्वीप समूह हैं। 40 कि०मी० की परिधि में लार्सेमान हिल्स मुख्य चार कम हिमाच्छादित मरुद्वयान में दूसरे स्थान पर है। लार्सेमान हिल्स में 150 से अधिक स्वच्छ जल की झीलें हैं।¹ जिसमें छोटे क्षणभंगुर तालाब से लेकर बड़े जलाशय जैसे प्रोगरेस झील आते हैं। गर्मी के महीनों में इनमें से कुछ जलाशयों में जलाशयों का कुछ भाग बर्फ रहित होता है या लगभग आधा जल, आधा बर्फ रहता है। गर्मी के महीने के अतिरिक्त लगभग 8–10 महीने में जलाशय 2 मी० तक बर्फ से ढके रहते हैं। यहाँ की झीले बहुत महत्वपूर्ण हैं। यह सामान्य प्राकृतिक पारिस्थितिकी तंत्र और भौतिक, रासायनिक एवं जैविकी के लिये संवेदनशील होती हैं। इलीस-इवान्स इत्यादि² ने बताया कि लार्सेमान हिल्स की झीलों में अधिक विविधता जीव विज्ञान संबंधी एवं भौतिकी के चिन्ह पाये गये जिससे पूर्व के पर्यावरण के बारे में जानकारी कोई राय बनायी जा सके या किसी निष्कर्ष पर पहुँचा जा सके। पूर्व ब्रोक्नीस प्रायद्वीप की कुछ झीलें एवं लार्सेमान हिल्स क्षेत्र की अन्य झीलों का वैज्ञानिक दृष्टिकोण से अत्यन्त महत्व है एवं गर्मी के मौसम में सूक्ष्म जलवायु की स्थिति एवं स्वच्छ जल की झीलें, जीवों के रहने योग्य वातावरण बनाते हैं। लार्सेमान हिल्स की जैव-विविधता पर दूसरे देशों के वैज्ञानिकों ने अध्ययन किया है लेकिन भारतवर्ष के वैज्ञानिकों द्वारा बहुत कम कार्य किया गया क्योंकि भारतीय रिसर्च स्टेशन **भारती** मार्च 2012 में ही बनकर तैयार हुआ है।

3. **पादप एवं जन्तु समूह विविधता**— लार्सेमान हिल्स के तटीय मरुद्वयान में विविध पादप एवं जन्तु समूह पाये जाते हैं। पादप समूह में जैसे हरितोद्भिद, शैवाक, शैवाल। शैवाल में मुख्यतः कॉसमेरियम, डायटम, डायनोफ्लेजिलेट एवं सायनोजीवाणु के जाल विभिन्न जलाशयों एवं स्थलीय प्राकृतिक वास स्थान से पाये गये। जन्तु समूह में प्रजनन समुद्री चिड़िया जैसे *पागोड्रमा नाइविआ* (स्ट्रोम पीट्रएल), *ऑसिएनाइडस ऑसिएनिकस* (विलसनस्ट्रोम पीट्रएल), *काथारेक्टा मार्कोमिकी* (साउथ पोलर स्कुआ), पायी गयी। इसके अतिरिक्त *लेप्टोनयकॉटस वीडेली* (वीडेल सील), *पाइगारस्कोलिस एडिली* (एडली पैंगुईन) एवं *एप्टीनोडायटिस फार्स्टेरी* (इमपरर पैंगुईन) यदा-कदा ही लार्सेमान हिल्स क्षेत्र में देखने को मिलती हैं। यहाँ के स्थलीय सूक्ष्म जन्तु समूह के बारे में बहुत कम ज्ञात है फिर भी यहाँ की झीलों एवं जल स्रोतों से प्रोटोजोअन्स, प्लेटीहेलमिन्थस, रोटीफर्स, टार्डीग्राडस, निमेटोड्स, आर्थोपोड्स, इत्यादि प्रतिवेदित हैं।

4. **हरितोद्भिद**— लार्सेमान हिल्स से हरितोद्भिद की 8 जातियां प्रतिवेदित हैं जिनमें 7 जातियां *ब्रयम ऐलगेन्स*, *ब्रयम अर्जेनटीयम*, *ब्रयम स्नूडोट्राइक्वेट्रम*, *सीराटोडॉन परपुरिअस*, *ग्रीमीआ अंटार्कटिकार्ड*, *ग्रीमीआ लावीआना*, *सार्कोनीयूरम ग्लासीअले* मास की हैं एवं 1 जाति—*सिफेलोजीएला एक्झलीप्लोरा* लीवरवर्ट की पायी गयी।³

5. **शैवाक**— लार्सेमान हिल्स से शैवाक की 27 जातियां प्रतिवेदित हैं⁴, जिनमें 20 जातियां— *एक्रोस्पोरा गवयनाई*, *आर्थोनिआ लेपिडीकोला*, *बुऐलिआ फ्रीजीडा*, *बुऐलिआ ग्रीमोरइ*, *क्लोप्लेका आथेलीना*, *कालोप्लेका सिट्रीना*, *कालोप्लेका लुइस-रिमथार्ड*, *कालोप्लेका सक्सीकोला*, *कानडेलेसीएला प्लावा*, *काब्रोनिआ वर्टीकोसा*, *ह्यूइआ कॉरालीगेरा*, *लीकानोरा एक्सपेक्टान्स*, *लीकानोरा जियोफीला*, *लीसीडिआ कानक्रीकॉमिस*, *लीसीडीला पाटावीना*, *लीसीडीला साइप्लीइ*, *राइजोप्लाका मीलानोकथालमा*, *राइनोडीना ऑलीवेसिओब्रीनीआ*, *राइनोडीना पिलोलीऊका*, *सर्कोगाइन प्रीविग्ना क्रसटोस*, 05 जातियां—*फिससिआकेसिआ*, *फिससिआ डुबीआ*, *अमबीलीकारिआ डेक्यूसाटा*, *जेन्थोरिआ एलीगेन्स*, *जेन्थोरिआ मावउसोनाई फॉलीओस* एवं 02 जातियां—*स्नूडोफीबी माइनसकुला* एवं *उसनिआ अंटार्कटिका फ्रक्टोस* शैवाक की पायी गयी।

6. **शैवाल**— लार्सेमान हिल्स की झीलों से डायटम की 7 जातियां प्रतिवेदित हैं— *डायडेसमिस कॅस्टी*, *डायडेसमिस लांगीबेर्टालीटी*, *डायडेसमिस सबअंटार्कटिका*, *डायटोमेला बालफोउरीआना*, *सामोथीडीयम मार्जीनूलाटम*, *गोम्फोनीमा पार्वुलम*, *प्लेनोथीडीयम डेलीकेटुलम*।⁵⁻⁶ पादप प्लवक में यहाँ की झीलों में पाये जाने वाले प्रायः स्वपोषी नेनोपलेजीलेट्स डायनोपलेजीलेट्स, डेसमिड सम्मिलित हैं। यहाँ की छिछली झीलों का अध्ययन करने से यह ज्ञात हुआ है कि यहाँ स्वपोषी नेनोपलेजीलेट्स की तुलना में परपोषी नेनोपलेजीलेट्स ज्यादा हैं जो कम जाति विविधता को दर्शाते हैं। *परफाइसोमोनास* प्रायः छिछली झीलों में पाया जाता है। होलियोफयरा की जातियाँ यहाँ की बहुत सी झीलों में पायी जाती हैं। *कॉसिनोडिसकस*, *ईपीथीमिआ*, *निश्चिया*, *थालासीओसिरा*, *ऑसीलोटोरिआ* एवं *कीटोसीरोस* लार्सेमान हिल्स की झीलों से प्रतिवेदित हैं।

7. **समुद्री चिड़िया**— लार्सेमान हिल्स क्षेत्र समुद्री चिड़ियों के लिये सुरक्षित प्रजनन स्थल है। समुद्री चिड़िया जैसे स्नो पीट्रल (*पागोड्रैमानाइविया*), विलसन स्ट्रोम पीट्रल (*ऑसिएनाइटिस ऑसिएनिकस*) एवं वीडेल सील (*लेप्टोनयकॉट्स वीडेली*) प्रजनन हेतु समुद्र के किनारे आ जाती हैं। ये तीनों समुद्री चिड़ियों की जातियां लार्सेमान हिल्स के पूर्व ब्रोकनीस प्रायद्वीप में प्रजनन करती हैं लेकिन इनका वितरण अन्य बचे हुए क्षेत्र में निश्चित नहीं है। इनके अतिरिक्त एडली पैंगुईन (*पाइगोस्सेलिस एडली*) एवं इमपरर पैंगुईन (*एप्टीनोडायटिस फॉर्स्टेरी*) कभी-कभी ही लार्सेमान हिल्स क्षेत्र में देखने को मिलती हैं क्योंकि इनकी प्रजनन बस्ती इस क्षेत्र में नहीं है।

8. **सील्स**—अवीडेल सील्स (*लेप्टोनयकॉट्स वीडेली*) लार्सेमान हिल्स समुद्र तट पर बहुत है। कार्बिएटर सील्स (*लोबोर्डेन कार्सिनोफागस*) एवं लियोपार्ड सील्स (*ह्युडुर्गा लेप्टोनिकस*) इस क्षेत्र में कभी-कभी देखे जाने वाले पर्यटक हैं।

9. **स्थलीय सूक्ष्म जन्तु समूह**— लार्सेमान हिल्स के स्थलीय सूक्ष्म जन्तु समूह पर अभी तक बहुत कम अध्ययन कार्य हुआ है। रोटीफर की जातियाँ (*मोनोगोनोन्टा* एवं *बीडीलैडिआ*), टाडीग्राडेस, आर्थोपोड्स, प्रोटोजोन्स, प्लेटीहेलमिन्थस एवं निमेटोड्स प्रतिवेदित हैं।⁷ रोटीफर्स छुटपुट रूप से यहाँ की बहुत सी झीलों में पाये जाते हैं। *क्लेडोसिरान डेफनीऑपसिस स्टूडेरार्ड* यह स्वच्छ जलीय क्रसटेशियन में से एक है जो अंटार्कटिका महाद्वीप में पायी जाती है। लार्सेमान हिल्स की बहुत सी झीलों से इसको पहचाना गया है।

10. **प्रोटोजोआ**— प्रोटोजोआ की जातियां यहाँ से स्कैडेन्ट, डिस्कसन, सिबथोर्पी प्रोगरेस, राइड एवं चार बिना नाम की झीलों से प्रतिवेदित हैं। इन्हें स्वच्छ जल की झीलों की तलहटी में देखा गया है।

11. **प्लेटीहेलमिन्थस**— इसका अकेला नमूना स्कैन्ड्रेट एवं बिना नाम की झीलों के तलछट से प्राप्त किया गया।

12. **टार्डीग्राडा**— टार्डीग्राडा की दो जातियां यहाँ के स्वच्छ जल से प्रतिवेदित हैं। *हेफीलेसियम टार्डीग्राडम* को स्थलीय मास से स्कैन्ड्रेट झील के किनारे से प्राप्त किया गया है। स्थलीय टार्डीग्राडा के पांच वंश *हयसीबियस*, *मिनीबीऑटस*, *डार्डफेस्कॅन*, *मिलनेसियम* एवं *स्यूडीसीनीसकस* वनस्पति से संबंध प्रतिवेदित हैं।

13. **रोटीफर्स**— लार्सेमान हिल्स की विभिन्न झीलों से रोटीफर्स की 17 जातियां— *सिफालोडेला स्टेरिआ*, *सिफालोडेला वेन्ट्रीपेस*, *कोलोथीकाओनाटे कर्नुटा*, *एनसेनट्रम मस्टेला*, *एनसेनट्रम स्पाटीटियम*, *इपीफेनेस सेन्टा*, *लीपाडेला पाटेला*, *लीपाडेला एक्थूमिनाटे*, *नॅथोलका स्पी0*, *टायगुरा क्रिस्टलीन*, *रेस्टीकुला जीलीडा*, *एडीनेटा ग्रान्डिस*, *एडीनेटा स्पी0*, *हेब्रोड्रोका कॅनस्ट्रिक्टा*, *फीलोडीना ग्रीगारिआ* एवं *फीलोडिना* की दो जातियां प्रतिवेदित हैं।

14. **नीमेटोड्स**— लार्सेमान हिल्स में बर्फ की चट्टान के समीप किनारे से निमेटोड्स के प्रमुख वंश *टास्चीलीनगिआ*, *अराइओलाइमस*, *एक्जोनोलाइमस*, *क्रोमाडेरिला*, *डाप्टोनीमा*, *हालालीमस*, *परालीनहोमिअस*, *सबाटीएरिआ*, *स्टीफेनोलाइमस*, *स्फारोलाइमस*, एवं *थेरिस्टम* पाये गये।⁸

15. **आर्थोपोडा**— आर्थोपोडा की दो जातियां— *क्लोसिरान डाफनिऑपसिस*, *स्टूडेरार्ड* एवं *कॉपीपीड एकेनथोसाइक्लोप्स मिर्नई* को स्वच्छ जलीय झील से सबसे बड़ी संख्या में प्रचुरता से प्राप्त किया गया। यह जातियां सामान्यतः उप अंटार्कटिक द्वीप के दक्षिणी इण्डियन ओशन से प्रतिवेदित है। *एकेनथोसाइक्लोप्स मिर्नई* को प्रथम बार बनगर हिल्स से प्राप्त किया गया।⁹

16. **निष्कर्ष**— भारत ने अंटार्कटिका में अपने नवीन शोध केन्द्र भारतीय रिसर्च स्टेशन "भारती" की स्थापना लार्सेमान हिल्स क्षेत्र में मार्च 2012 में की जहाँ लगभग विज्ञान की सभी विधाओं के अध्ययन सम्बन्धित विषय विशेषज्ञों द्वारा किये जा रहे हैं। पादप एवं जन्तु समूह के अध्ययन अभी अत्यन्त प्रारम्भिक अवस्था में हैं। यहाँ के पादप एवं जन्तु समूह के अध्ययन से यह ज्ञात हुआ है कि यहाँ के पादप समूह में हरितोद्भिद्, शैवाल एवं शैवाल की विभिन्न जातियां पायी गयी। जन्तु समूह में अकशेरुकी में प्रोटोजोआ, प्लेटीहेलीमेन्थीस, रोटीफर, टार्डीग्रेड्स, निमेटोड, जलीय आर्थोपोड्स, इत्यादि की विभिन्न

जातियां एवं कशेरुकी में कुछ जातियां पक्षियों की एवं स्तनधारियों की पायी गयीं। अंटार्कटिका के लार्सेमान हिल्स क्षेत्र के पादप एवं जन्तु समूह का अध्ययन इसलिये भी बहुत महत्वपूर्ण है क्योंकि मानवजनित गतिविधियों के कारण यहाँ के पादप एवं जन्तु समूह में बदलाव उत्पन्न हो रहे हैं। मानवजनित गतिविधियों पर यदि प्रतिबन्ध नहीं लगाया गया तो यहाँ की जैव विविधता गंभीर रूप से प्रभावित होगी।

आभार— मैं डॉ० पी० सिंह, निदेशक, भारतीय वनस्पति सर्वेक्षण, कोलकाता एवं निदेशक, एन०सी०ए०ओ०आर०, गोवा के प्रति आभार व्यक्त करती हूँ जिन्होंने मुझे अध्ययन हेतु भारतीय अभियान दल के साथ जाने की अनुमति एवं आवश्यक सुविधायें प्रदान की।

सन्दर्भ

1. गिलीसन, डी०; बर्गसजस, एस०, स्पार्टिआ तथा कॅक्रानेई(1990) एन एटलस ऑफ लेक्स ऑफ द लार्सेमान हिल्स, प्रिन्सेस ऐलीजाबेथ लैंड, अंटार्कटिका, अनार रेसर्च नोट, नं० 74, 1-173।
2. इलीस-इवान्स, सी०; लेयबर्मन-परजीर, वाई० बी०; अयलीस्प तथा पेरीस, जे०(1998) फिजिकल, कैमिकल एवं माइक्रोबिअल कम्युनिटी केरेक्टरिस्टिक्स ऑफ लेक्स ऑफ द लार्सेमान हिल्स कॉनटीनेन्टल अंटार्कटिका आर्कैब फल हायड्रोबायोलोजी, खण्ड-141, मु०पृ० 209-230।
3. आस्मा(2007) मेनेजमेन्ट प्लान फॉर अंटार्कटिक स्पेशियली मैनेज्ड एरिआ नं० 6 लार्सेमान हिल्स, ईस्ट अंटार्कटिका। मेसर 2, एनेक्स बी०।
4. राय, एच०; खरे, आर०; नायक, एस०; उपरेती, डी० के० एवं गुप्ता, आर० के०(2012) लाइकेन सायनुसिइ इन ईस्ट अंटार्कटिका(शर्माकर ओएसिस एण्ड लार्सेमान हिल्स): सबस्ट्रेटम एण्ड माफ़ोलॉजिकल प्रिफरेंसेस। चेज पोलर रिपोर्ट, खण्ड-1, अंक-2, मु०पृ० 65-77।
5. सावे, के०; वर्लेयन, ई०; हेंडगसन, डी० ए०; वानहाउटी, के० एवं वयवरमैन, डब्लू०(2003) बेन्थिक डायटम फ्लोरा ऑफ फ्रेशवाटर एण्ड सेलाइन लेक्स इन द लार्सेमान हिल्स एण्ड राउएर आइसलैंड, ईस्ट अंटार्कटिका। अंटार्कटि०साइ० खण्ड-15, मु०पृ० 227-248।
6. साराह, ए० स्पाउलडिंग; बार्ट वान डी० वूवर; डॅमिनिक ए० हेंडगसन; डायनी एम० मेकनाइट; इलई वर्लीमेन तथा ली स्टेनिश(2010) डायटम्स ऐज इन्टीकेटरम ऑफ इनवायर्मेन्टल चेन्ज इन अंटार्कटिक एण्ड सबअंटार्कटिक फ्रेशवाटर। इन द डायटम्स: एप्लीकेशन फॉर द इनवायर्मेन्टल एण्ड अर्थ साइंसेस, द्वितीय ऐडीशन, एडम। सोनॅल, जोन पी० एण्ड स्ट्रोएर्मर, यूजीनी एफ० केम्ब्रिज यूनीवर्सिटी प्रेस, खण्ड-14 मु०पृ० 267-283।
7. डार्टनाल हरबर्ट, जे० सी०(1995) रोटीफर्स एण्ड अदर एक्वेटिक इनवर्टीब्रेट्स फ्राम द लार्सेमान हिल्स, अंटार्कटिका, पेपर्स एण्ड प्रोसीडिंग्स ऑफ द रॉयल सोसाइटी ऑफ टासमानिआ, खण्ड-129, मु०पृ० 17-23।
8. इनगोल बी० एवं सिंह, आर०(2010) बायोडायवर्सिटी एण्ड कम्युनिटी स्ट्रक्चर ऑफ फ्री लिविंग मैरीन निमेटोण्ड्स फ्राम द लार्सेमान आइस शेल्फ, ईस्ट अंटार्कटिका: करेन्ट साइंस, खण्ड-99, अंक-10, मु०पृ० 1413-1419।
9. कोरोटकेविच, वाई० एस०(1959) नासालाईनी वोकमोवॉजीसॅ वी एस्टोचोनेय अंटार्कटाइड, इनफ० बुल० सोव० अंटार्कट० इक्सपेड०, खण्ड-3, मु०पृ० 91-98(ट्रांसलेटेड डन टू इंगलिश 1994 रुकनसर्निंग द पोपूलेशन ऑफ वाटर बॉडीस इन द ओएसिस ऑफ ईस्ट अंटार्कटिका, सोव० अंटार्कट० इक्सपेड० इन फ० बुल०, खण्ड-1, मु०पृ० 154-161।



इण्डियन रिसर्च स्टेशन-भारती, लार्सेमान हिल्स, अंटार्कटिका



लार्सेमान हिल्स, अंटार्कटिका में शैवाल



लार्सेमान हिल्स, अंटार्कटिका में हरितोद्भिद



लार्सेमान हिल्स, अंटार्कटिका में शैवाल



लार्सेमान हिल्स, अंटार्कटिका में झील से पादप प्लवक जाल की सहायतासे शैवाल का नमूना संग्रह करते हुये



काथारेक्टा मार्कोमिकी(साउथ पोलर स्कुआ)



पागेड्रैमानाइविआ(स्नो पीट्रल)



ऑसिएनाइट्स ऑसिएनिकस (विलसन स्ट्रोम पीट्रएल)



लेप्टोनयकॉट्स वीडेलेली (वीडेल सील)



पाइगास्केलिस एडिली (एडली पैंगुईन)



एप्टिनोडाइटिस फार्सटेरी (इम्परर पैंगुईन)